

## MAHARASHTRA STATE BOARD OF VOCATIONAL EDUCATION EXAMINATIONS, MUMBAI

## Examination—July, 2017

## CERTIFICATE COURSE IN TYPEWRITING MARATHI

[वेळ — ३ तास]

(एकूण गुण—१००)

## प्रॅक्टिस ऑन टाईपरायटर स्पीड (३० डब्ल्यु.पी.एम.) (प्रात्यक्षिक-१)

गुण

१. पुढील मजकूर डाव्या बाजूस १५ पदे समास सोडून द्विपक्ती अंतराने टंकलिखित करा :—

४०

नियमांची बंधन पाळून ठेवला जातो तो खेळ. असे बंधनांनी जखडलेले खेळ मला कधी खेळता आले नाहीत. सोपे, सुटसुटीत, मुक्त खेळ मला बालपणी आवडत. शालेय आणि विद्यालयीन जीवनात खेळण्यापेक्षा वाचनाकडे माझा ओढा होता. पण त्या काळात खेड्यात खेळले जाणार खेळ मला प्रिय होते. मनापासून त्या खेळांतच मी समरस व्हायचो.

गोट्या, विटीदांडू आणि भोवरा हे माझे आवडते खेळ. या खेळांना राष्ट्रीय पातळीवर प्रतिष्ठा लाभली असती, तर मला कदाचित नक्की चॅम्पियनशिप मिळाली असती, पण हे खेळ गावपातळीपर्यंतच मर्यादित राहिले.

गोट्यांचा खेळात मी कर्णधार, मी आल्याशिवाय डाव सुरु होत नसे, कारण सगळ्यांना दगडी गोट्या मीच पुरवायचो. ओढे धुंडून गोटे आणायचे. गोल गोट्या घडवायच्या. पाण्याच्या काठाला बसून किंवा गावच्या पारावर हा उद्योग करायचा. काची आणि हाडकी गोट्या क्वचित दिसत. गोट्या वागवून माझे खिसे फाटत. गोट्यांत तीन प्रकारचे डाव होते. रिंगण डाव, अकर टोकरा आणि कुरघोडी. रिंगण डावात तीन-तीनचे दोन गट पाडत. ज्यांच्यावर डाव येईल, त्यांच्या गोट्या रिंगणात मांडल्या जात. दोन डावांत या गोट्या रिंगणाबाहेर काढायच्या. तिसऱ्या डावाला राण्या वाटून घेतल्या जात. वाट्याला आलेली गोटी पिंगवत दूरवर न्यायची. ज्याची गोटी असेल, त्यात कान पकडून ढोपराने खुरटायचे. अकरा-टोकरा डावात मुठीने खुरटावे लागायचे, याला पोरे मुठीने किंवा ढोपराने खुरटणे म्हणत. अकरा-टोकरा हा डाव पोरांना आवडायचा.

विटी-दांडूतही माझी विलक्षण गती होती. विटीही माझी आणि दांडूही माझा. स्वतःचे साहित्य गावाला पुरवून खेळ खेळणारा बहुधा मी एकमेव खेळाडू असावा.

२. पुढील तक्ता आकर्षक पद्धतीने टंकलिखित करा. रकान्यांच्या ओळी टंकलेखन यंत्रावर अथवा शार्पने टंकित करा. दर्शकबिंदू आवश्यक आहेत.

३०

## जिल्हावार : जन्मसंख्या दर्शविणारा, वार्षिक तक्ता

(०० वगळून)

अ. क्र	जिल्ह्याचे नांव	२०११	२०१२	२०१३
१.	सोलापूर	२,९८५	८७५	२,०३४
२.	सांगली	८५७	१,९८२	१,०८९
३.	सातारा	१,६७४	१,९८७	९३४
४.	पुणे	७८९	४५६	३९४
५.	अहमदनगर	९०९	१,६४५	२,९३४
६.	उस्मानाबाद	२,१३४	२,४६५	२,८९५
७.	लातूर	२,००१	२,५६७	९६७
८.	बीड	१,४५६	७५८	१,९३५

[उलटून पहा]

३. खालील पत्र योग्य पद्धतीने टंकलिखित करा.

३०

**वरुण न्यूज पेपर एजन्सी,**  
“आनंदीसखा”, भवन,  
ता. तुळजापूर,

जि. उस्मानाबाद-३३३ ३०२

जा. क्र. १८/२४३३  
प्रति,  
मा. संपादक,  
दै. शिवसंदेश,  
तुळजापूर आवृत्ती,

दिनांक : आजची लिहा

**विषय :-** एजन्सी मिळण्याबाबत.

**संदर्भ :-** आपली जाहिरात क्रमांक ४९ (वितरक)

महोदय,

आपण, लोकप्रिय दैनिकातून आपल्या वृत्तपत्रकाचे उस्मानाबाद जिल्ह्यास वितरक नेमावयाचे आहेत. या प्रकारची जाहिरात दिली आहे. आपल्या जाहीरातीप्रमाणे प्रती अंक ६० रुपये अनामत रक्कम आम्हास भरावयाची आहे. तसेच ८०० अंक जिल्ह्यात विकणे आवश्यक आहे असे म्हटले आहे. आपण वितरकाच्या मताने जिल्ह्यात वार्ताहरसुद्धा देण्याचा अधिकार देणार आहात हे योग्य.

आपण वितरकास ८०० अंक विकण्याची अट घातली आहे त्याही पेक्षा जास्त म्हणजे आपले १००० अंक आम्ही विकू. तसेच आपल्या अंकाच्या अनामत रकमेसंबंधी असे सुचवावे वाटते की आपण अनामत रक्कम न घेता, अंकाची होणारी रक्कम कमिशन वजा जाता आगाऊ घेणे जेणेकरुन आम्हासही आर्थिक बोजा पडणार नाही. आम्हास इतर दैनिकाच्या एजन्सी प्रमाणे वरील अटीप्रमाणे आम्हास एजन्सी देण्यास तयार असाल तर त्वरीत कळविणे म्हणजे अनामत आगाऊ पाठवून देऊ.

कळावे, पत्रोत्तर यावे.

आपला विश्वासू,  
मे. वरुण न्यूज पेपर एजन्सीकरिता,

मॅनेजर.

सोबत - काही नाही.